



Iyini iCaudal Block?

iCaudal Block ngumjovo lodzambisa buhlungu lojovwa esicwini semgodla, lapho khona umntfwanakho alalisiwe nobe afiyetiwe.

Imvamisa, kutsatsa ema-awa lasitfupha kuya kulasiphohlongo kutsi buhlungu bubuye. Kepha kuyashiyana.

Ngutiphi tinzuzo tekusebentisa iCaudal Block?

Umntfwanakho utawuva lobuncane nobe angabuva sanhlobo buhlungu nakahlindwa nanasekahlindziwe. Loku kunciphisa sidzingo selucwaningo nekwelashwa lokusezingeni lolusetulu, lefutsi lungabangela kuhlanta, kuphelelwa ngemandla, kuluma kwemtimba nebutfongo lobungapheli emntfwaneni.

Bukhona yini bungoti bekutsi umntfwana entiwe iCaudal Block?

Sekangemakhulu netinkhulungwane emaCaudal Block lesentiwe mhlabawonkhe jikelele, kantsi-ke imiphumela ikhombisa kutsi loluhlobo lokujovala ngembi kwekuhlindwa luhlobile futsi luphephile.

Imiphumela lengasimihle:

- Kungacini nobe kusindza kwentinyawo – lena-ke ngulevamise kakhulu indlela longativa ngayo, kodwa kutawuya ngekuya kunciphe ngekuphela kwemjovo emtimbeni. Kuvamise kutsatsa ema-awa lamatsatfu kuya kulalishumi nakubili kutsi uphele. Ngalesi sikhatsi-ke umntfwana kufute acashelwe nakahamba nobe akhasa. Ucaphele nemanti lashisako ngoba imiva yemntfwana isuke isengakabuyeli esimeni lesetayelekile.
- Kunganciphi kwebuhlungu ngalokuphelele – kulabanye bantfwana lomjovo ungahle ungasebenti. Nangabe kuyenteka loko umntfwanakho utawuniketwa lomunye umutsi lotamenta akhululeke futsi angeva buhlungu.
- Bumetima bekuchama – bambalwa bantfwana labangaba nebumetima bekuchama nasebajoviwe, nakhona kulabo labehlulekako kungenteka nje ema-awa lambadlwana ngembi kwekutsi lomjovo uphele emtimbeni. Kulabo labehlulekako kubese kufakwa liphayiphi leliya esinyeni kute batewukhona kuchama.
- Tingcinamba letingabangela kungasasebenti kwemiva, kutseleleka ngetifo nekopha atikavami futsi tiyacashelwa.

Nangabe unayo leminyane imibuto mayelana neCaudal Block yemntfwanakho, chumana nadokotela locelesiwe kulolo hlangotsi.